

वित्तीय अधिकार नियम पुस्तिका १९७८, भाग दोन नुसार
निवडणुकांशी संबंधित खर्चाच्या बाबींकरीता प्रशासनिक
विभागास वित्तीय अधिकार प्रदान करण्याबाबत.
प्रशासनिक विभागाच्या वित्तीय अधिकारात वाढ व
सुधारणा करणेबाबत

महाराष्ट्र शासन
सामान्य प्रशासन विभाग,
शासन निर्णय क्रमांक : बीयुडी-२०२४/प्र.क्र.११/२४/३३,
मादाम कामा रोड, राजगुरु हुतात्मा चौक,
मंत्रालय, मुंबई ४०० ०३२.
दिनांक : १५.०५.२०२५

- वाचा :** १) सामान्य प्रशासन विभाग, शासन निर्णय क्रमांक — ईएक्सपी-२०१३/प्र.क्र.१/३३,
दिनांक १९ जून, २०१४
२) सामान्य प्रशासन विभाग, शासन निर्णय क्रमांक - ईएक्सपी-२०२४/प्र.क्र.१७६/२४/३३,
दिनांक २५ जुलै, २०२४

प्रस्तावना :-

मुख्य निवडणूक अधिकारी कार्यालयास निवडणुकांशी संबंधित अनेक बाबींवर तात्काळ खर्च आवश्यक ठरते व असा खर्च निवडणुकांशी संबंधित असल्याने अत्यावश्यक स्वरूपाचा असतो. अशा बाबींचा समावेश वित्तीय अधिकार नियम पुस्तिकेमध्ये नसल्याने त्यास वित्त विभागाची मान्यता घ्यावी लागते, व अल्प अवधीत हे शक्य होत नाही. त्यामुळे निवडणुकांशी संबंधित नियमित बाबींवरील खर्चास मंजूरी देण्याचे अधिकार दिनांक १९.०६.२०१४ च्या संदर्भाधिन शासन निर्णयान्वये या विभागास प्रदान करण्यात आले आहेत.

सदर शासन निर्णय दि.१९.०६.२०१४ तील तरतूदीनुसार प्रशासनिक विभागास प्रदान केलेल्या वित्तीय अधिकारांच्या मर्यादा सन २०१४ मधील आहेत. त्यामध्ये आता, कालानुरूप सुधारणा/वाढ करण्याची बाब शासनाच्या विचाराधिन होती.

शासन निर्णय :-

वित्तीय अधिकार नियमपुस्तिका, भाग-२ अंतर्गत, निवडणुकांशी संबंधित बाबींवरील खर्चास मंजूरी देण्याचे अधिकार दिनांक १९ जून, २०१४ च्या संदर्भाधिन शासन निर्णयान्वये या विभागास प्राप्त आहेत. दिनांक १९ जून, २०१४ च्या सोबतच्या परिशिष्टातील अ.क्र.२, ५ व ८ समोर नमूद ०३ वित्तीय शक्तीच्या अधिकाराच्या मर्यादेत सोबत जोडलेल्या “प्रपत्र-अ” मध्ये दर्शविल्यानुसार वाढ करण्यास याद्वारे मंजूरी देण्यात येत आहे. तसेच सदर परिशिष्टातील अ.क्र.९, १३ व १७ समोरील ०३ वित्तीय शक्तीच्या वर्णनामध्ये सोबत जोडलेल्या “प्रपत्र-ब” मध्ये दर्शविल्यानुसार सुधारणा करण्यास याद्वारे मंजूरी देण्यात येत आहे.

२. सोबतच्या प्रपत्र-अ व प्रपत्र-ब मधील स्तंभ-४ मध्ये विहित केलेल्या वित्तीय मर्यादेपेक्षा जास्त खर्च अपेक्षित असल्यास अथवा विहित अटीपैकी एखादी अट पूर्ण होत नसेल तर अशा प्रस्तावास वित्त विभागाची (संबंधित व्यय कार्यासनाची) वित्तीय मंजूरी आवश्यक राहील

३. सदरचा शासन निर्णय, वित्त विभागाच्या अनौपचारिक संदर्भ क्र.५४५/व्यय-४, दिनांक २६.०९.२०२४ आणि क्र.४०३/२०२४/विनियम, दिनांक २९.१०.२०२४ अन्वये तसेच प्रधान सचिव व मुख्य निवडणूक अधिकारी, महाराष्ट्र राज्य यांच्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५१५१७४५३७२६०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(योगेश गोसावी)
अवर सचिव व उप मुख्य निवडणूक अधिकारी,
महाराष्ट्र राज्य

प्रत,

१. महालेखापाल (लेखा व अनुज्ञेयता) / (लेखा परीक्षा), महाराष्ट्र-१, मुंबई
२. महालेखापाल (लेखा व अनुज्ञेयता) / (लेखा परीक्षा), महाराष्ट्र-२, नागपूर
३. संचालक, लेखा व कोषागारे, मुंबई
४. निवासी लेखा परीक्षा अधिकारी, वांद्रे, मुंबई
५. अधिदान व लेखा अधिकारी, मुंबई / वांद्रे
६. सर्व जिल्हा कोषागार अधिकारी
७. कक्ष अधिकारी, सामान्य प्रशासन विभाग/का.१९-अ, मंत्रालय, मुंबई ४०० ०३२
८. वित्त विभाग, कार्या.व्यय-४/कार्या.विनियम
९. निवड नस्ती (का.३३)

शासन निर्णय, सामान्य प्रशासन विभाग क्रमांक : बीयुडी-२०२४/प्र.क्र.११/२४/३३, दि.१५.०५.२०२५

प्रपत्र-अ

(विद्यमान वित्तीय शक्तीच्या अधिकारांच्या मर्यादेत वाढ करणेबाबत)

सामान्य प्रशासन विभाग शा.नि. दि.१९.०६.२०१४ च्या सोबतच्या विवरणपत्रातील अ.क्र.	वित्तीय शक्तीचे वर्णन	अधिकाराचा वापर करण्यास सक्षम प्राधिकारी	प्रदान केलेल्या वित्तीय अधिकारांची मंजूर सुधारीत/वाढीव मर्यादा	अटी
१	२	३	४	५
२	मतदारांना छायाचित्र ओळखपत्रे देणे या व तदनुषंगिक बाबींवर होणाऱ्या खर्चास मंजूरी देणे (यात विविध प्रसिध्दी माध्यमातून सदर कार्यक्रमाची प्रसिध्दी करणे, खाजगी कंत्राटदारांकडून निविदा मागविण्याकरीता जाहिरात प्रसिध्द करणे, निविदा फॉर्मस छपाई वगैरे खर्चाचा अंतर्भाव असेल.)	प्रशासनिक विभाग	वार्षिक रु.१५ कोटी	१) अर्थसंकल्पात तरतूद असली पाहिजे २) विहित कार्यपद्धती व सर्वसाधारण निर्देशांचे अनुपालन करण्यात यावे. ३) जाहिरात खर्चासाठी उदा. व्हिडीओ क्लिप/ऑडीओ जाहिरातीस माहिती व जनसंपर्क विभागाची मान्यता घेणे आवश्यक असेल. ४) वृत्तपत्र जाहिरात दर माहिती व जनसंपर्क विभागाने ठरविल्यानुसार असावेत.
५	प्रत्यक्ष निवडणुकांशी संबंधित (पोट निवडणुका धरून) खर्चास मंजूरी देणे. (यात फर्निचर व इतर यंत्र सामग्री भाडेतत्वावर अथवा विकत घेणे, सर्व प्रकारची लेखन सामग्री खरेदी या प्रकारच्या खर्चाचा अंतर्भाव आहे.)	प्रशासनिक विभाग	सार्वत्रिक निवडणुका- पूर्ण अधिकारी लोकसभा /विधानसभा पोट निवडणूक – रु.७० लक्ष प्रती निवडणूक विधान परिषद (स्थानिक स्वराज्य संस्था मतदारसंघ) निवडणूक – रु.६०.०० लक्ष प्रती निवडणूक	१) अर्थसंकल्पात तरतूद असली पाहिजे २) विहित कार्यपद्धती व सर्वसाधारण निर्देशांचे अनुपालन करण्यात यावे.

८	बोटाला लावावयाच्या शाईची खरेदी (भारत निवडणूक आयोगाने नेमून दिलेल्या कंपनीकडून)	प्रशासनिक विभाग	लोकसभा व विधानसभा सार्वत्रिक निवडणूक – रु.५.५० कोटी प्रती सार्वत्रिक निवडणूक लोकसभा पोट निवडणूक – प्रती मतदारसंघ रु.१२.५० लक्ष व विधानसभा पोट निवडणूक— प्रती मतदारसंघ रु.३.०० लक्ष विधान परिषद निवडणूक - प्रती मतदारसंघ रु.२.५० लक्ष	१) अर्थसंकल्पात तरतूद असली पाहिजे २) विहित कार्यपद्धती व सर्वसाधारण निर्देशांचे अनुपालन करण्यात यावे.
---	--	--------------------	--	---

शासन निर्णय, सामान्य प्रशासन विभाग क्रमांक : बीयुडी-२०२४/प्र.क्र.११/२४/३३, दि.१५.०५.२०२५

प्रपत्र-ब
(वित्तीय शक्तीच्या वर्णनामध्ये सुधारणा करणेबाबत)

सामान्य प्रशासन विभाग शा.नि. दि.१९.०६.२०१४ च्या सोबतच्या विवरणपत्रातील अ.क्र.	सुधारीत वित्तीय शक्तीचे वर्णन	अधिकाराचा वापर करण्यास सक्षम प्राधिकारी	प्रदान केलेल्या वित्तीय अधिकारांची मर्यादा	अटी
१	२	३	४	५
९	निवडणुकीच्या वेळी विविध प्रकारची स्टेशनरी /लिफाफे /फॉर्म /स्पेशल टॅग इत्यादी शासकीय मुद्रणालयाकडून घेण्याबाबत. (दि. सामान्य प्रशासन विभाग शा.नि. दि.१९.०६.२०१४ च्या सोबतच्या विवरणपत्रातील अ.क्र. १३ येथे असलेला “स्पेशल टॅग” या वस्तूचा उल्लेख वगळून अ.क्र.९ मध्ये समाविष्ट करणे)	प्रशासनिक विभाग	पूर्ण अधिकार	१) अर्थसंकल्पात तरतूद असली पाहिजे २) विहित कार्यपद्धती व सर्वसाधारण निर्देशांचे अनुपालन करण्यात यावे.
१३	स्पेशल टॅग / पेपर सील इत्यादी खरेदी (दि. सामान्य प्रशासन विभाग शा.नि. दि.१९.०६.२०१४ च्या सोबतच्या विवरणपत्रातील अ.क्र. १३ येथे असलेला “स्पेशल टॅग” या वस्तूचा उल्लेख वगळून अ.क्र.९ मध्ये समाविष्ट केल्यामुळे अ.क्र.१३ पूर्णपणे निरस्त करण्यात येत आहे.)	सदर वित्तीय शक्ती निरस्त करण्यात येत आहे		

१७	ग्रीन पेपर सील /पिंक पेपर सील /पॉवर पॅक (ईव्हीएम मशीनसाठी) इत्यादी खरेदी (ग्रीन पेपर सील या वस्तूचा नव्याने समावेश करण्यात येत असून आऊटर पेपर व स्ट्रीप सील या वस्तू वगळण्यात येत आहेत.)	प्रशासनिक विभाग	पूर्ण अधिकार	१) अर्थसंकल्पात तरतूद असली पाहिजे २) विहित कार्यपद्धती व सर्वसाधारण निर्देशांचे अनुपालन करण्यात यावे.
----	---	-----------------	--------------	--